

जल्द ही विभागा को विलेगी डीपीआर, टेंडर की प्रक्रिया होगी शुरू, ट्रैफिक लोड के कारण 13 स्टेट हाईवे को दो से किया जाएगा फोर लेन

बिहार के 497 किमी स्टेट हाईवे दो से चार लेन किये जाएंगे

पथ निर्माण विभाग

पटना | हिन्दुस्तान ब्यूरो

सड़कों पर बढ़ते दबाव को देखते हुए राज्य के 13 स्टेट हाईवे को चौड़ा किया जाएगा। टू लेन से फोर लेन करने के लिए डीपीआर बन चुका है।

जल्द ही पथ निर्माण विभाग को डीपीआर मिल जाएगा। इसके बाद चयनित सड़कों को चौड़ा करने के लिए टेंडर सहित अन्य प्रक्रिया शुरू की जाएगी। सरकार के इस निर्णय से सड़के के 497 किलोमीटर स्टेट हाईवे

राह होगी आसान

- जिन सड़कों पर ट्रैफिक का दबाव था उनका हुआ था सर्व
- एक घंटे में सबसे अधिक शीतलपुर-मशरख रोड से गुजरी गाड़ियां



पड़ों का कटाव से कटाव होगा

सकरी-पंडोल-मधुबनी रोड पर 14 हजार 418, मधुबनी-खटौना रोड पर 17 हजार 668, किशनगंज-बहादुरगंज रोड पर 10 हजार 564 तो बख्तियारपुर-मोकामा रोड से हर घंटे 27 हजार 425 गाड़ियां पार कर रही थीं। इन सड़कों के बढ़ते दबाव को देखते हुए ही इन्हें टू लेन से फोर लेन करने का निर्णय लिया गया। फोर लेन करने में कोशिश होगी कि कम से कम जमीन अधिग्रहण करना पड़े। इन सड़कों पर अवस्थित छोटे-बड़े पुलों को चौड़ा नहीं किया जाएगा। पड़ों का कम से कम कटाव होगा।

टू से फोर लेन करने के लिए डीपीआर फाइनल हो चुकी है।

जल्द ही चयनित सड़कों को चौड़ा करने की प्रक्रिया शुरू हो जाएगी।

- अमृत लाल मीणा, प्रधान सचिव, पथ निर्माण विभाग

फोर लेन में तब्दील हो जाएंगे। राज्य में ट्रैफिक के बढ़ते दबाव को देखते हुए पथ निर्माण विभाग ने बीते दिनों एक सर्वे कराया था। इसमें 16 सड़कों का चयन हुआ, लेकिन केंद्रीय सड़क एवं परिवहन राजमार्ग

मंत्रालय के नियमानुसार 13 सड़कों का चयन टू से फोर लेन करने के लिए किया गया। जिन सड़कों का चयन हुआ है, उस पर ट्रैफिक का भारी दबाव है। जिस समय सड़कों का सर्वे हुआ उस समय हाजीपुर-समस्तीपुर

रोड पर प्रति घंटे 9546 गाड़ियां जा रही थी। इसी तरह हाजीपुर-बछवाड़ा सड़क पर प्रति घंटे 12 हजार 382 तो शीतलपुर-मशरख रोड पर सबसे अधिक 29 हजार 215 गाड़ियां गुजरीं। दानियावां इस्लामपुर रोड में

9551, बिहटा-महाबलीपुरम में 21 हजार 654 तो भागलपुर-देवघर रोड पर 13 हजार 853 गाड़ियां पार कर रही थीं। हिसुआ-नवादा-लखीसराय सड़क से 13 हजार 276 गाड़ियां एक घंटे में गुजरीं।

ये सड़कें होंगी चौड़ी

हाजीपुर-महुआ-समस्तीपुर- 62.95 किमी
हाजीपुर-बछवाड़ा- 13 किमी
शीतलपुर-मशरक- 50 किमी
दानियावां-इस्लामपुर- गया- 80 किमी
बिहटा-महाबलीपुरम- 37.70 किमी
भागलपुर-बांका-देवघर- 44.31 किमी
हिसुआ-लखीसराय- 93.35 किमी
लखीसराय-जमई- 45.31 किमी
हाजीपुर-लालगंज-मानिकपुर- 37.20 किमी
सकरी-पंडोल-मधुबनी- 13.80 किमी
मधुबनी-राजनगर-खटौना- 38.20 किमी
किशनगंज-बहादुरगंज- 25.80 किमी
बख्तियारपुर-मोकामा- 06 किमी